
The Ashokavadana

——
ಅಶೋಕವನ

——
Document Information



Text title : ashokavana

File name : ashoka.itx

Category : misc

Location : doc_z_misc_misc

Latest update : October 1, 2010

Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 21, 2022

sanskritdocuments.org



ಅಶೋಕವನ



ಪಾಂಶುಪ್ರದಾನಾವದಾನಂ

ಯೋ ಅಸೌ ಸ್ವಮಾಂಸತನುಭಿರ್ ಯಜನಾನಿ ಕೃತ್ವಾ
ಅತಪ್ಯಚ್ಚಿರಂ ಕರುಣಾಯ ಜಗತೋ ಹಿತಾಯ .

ತಸ್ಯ ಶ್ರಮಸ್ಯ ಸಫಲೀಕರಣಾಯ ಸಂತಃ

ಸಾವರ್ಜಿತಂ ಶೃಣುತ ಸಾಂಪ್ರತಭಾಷ್ಯಮಾಣಂ ..

ಏವಂ ಮಯಾ ಶ್ರುತಂ ಏಕಸ್ಮಿನ್ ಸಮಯೇ ಭಗವಾನ್

ಶ್ವಾವಸ್ತಾಂ ವಿಹರತಿ .

ಇತಿ ಸೂತ್ರಂ ವಕ್ತವ್ಯಂ .

ಅತ್ರ ತಾವದ್-

ಭಗವತ್ಪಥಾಗತವದನಾಂಭೋಧರವಿವರಪ್ರತ್ಯುದ್ಗತ

ವಚನಸರತ್ವಲಿಲಧಾರಾಸಂಪಾತಾಪನೀತರಾಗದ್ವೇಷ

ಮೋಹಮದಮಾನಮಾಯಾಶಾರ್ಯಪಂಕಪಟಲಾನಾಂ

ಶಬ್ದನ್ಯಾಯಾದಿತರ್ಕಶಾಸ್ತ್ರಾರ್ಥವಲೋಕನೌತ್ಪನ್ನ

ಪ್ರಜ್ಞಾಪ್ರದೀಪಪ್ರೋತ್ಸಾರಿತಕುಶಾಸ್ತ್ರದರ್ಶನಾಂಧ

ಕಾರಾಣಾಂ

ಸಂಸಾರತೃಷ್ಣಾಭೇದಿಪ್ರವರಸದ್ಧರ್ಮಪಯಃಪಾನ

ಶೌಂಡಾನಾಂ ಗುರೂಣಾಂ ಸಂನಿಧೌ

ಸರ್ವಾವವಾದಕಶ್ರೇಷ್ಠಂ

(ಶಕ್ರಬ್ರಹ್ಮಈಶಾನಯಮವರುಣಕುವೇರವಾಸವಸೋಮ

ಆದಿತ್ಯಾದಿಭಿರ್-

ಆ,ಶಕ್ರಬ್ರಹ್ಮಈಶಾನಯಮವರುಣಕುವೇರವಸವಸೋಮ

ಆದಿತ್ಯಾದಿಭಿರ್) ಅಪ್ಯಪ್ರತಿಹತಶಾಸನಂ

ಕಂದರ್ಪದರ್ಪಾಪಮರ್ದನಶೂರಂ ಮಹಾಸ್ತಾನಂ

ಅತಿಮಹರ್ದ್ಧಿಕಂ ಸ್ಥವಿರೌಪಗುಪ್ತಂ ಆರಭ್ಯ ಕಾಂಚಿದ್-

ಏವ ವಿಬುಧಜನಮನಃಪ್ರಸಾದಕರೀಂ ಧರ್ಮ್ಯಾಂ

ಕಥಾಂ ಸಮನುಸ್ಮರಿಷ್ಯಾಮಃ .

ತತ್ರ ತಾವದ್ಗುರುಭಿರ್ ಅವಹಿತಶ್ರೋತ್ಯೈರ್ ಭವಿತವ್ಯಂ .
 ಉಪಗುಪ್ತಾಪಾಖ್ಯಾನಂ
 ಏವಂ ಅನುಶ್ರುಯತೇ .
 ಯದಾ ಭಗವಾನ್ ಪರಿನಿರ್ವಾಣಕಾಲಸಮಯೇ
 ಅಪಲಾಲನಾಗಂ ವಿನೀಯ ಕುಂಭಕಾರೀಂ ಚಂಡಾಲೀಂ
 ಗೋಪಾಲೀಂ ಚ ತೇಷಾಂ ಮಧುರಾಂ ಅನುಪ್ರಾಪ್ತಃ .
 ತತ್ರ ಭಗವಾನ್ ಆಯುಷ್ಮಂತಂ ಆನಂದಂ ಆಮಂತ್ರಯತೇ ಸ್ಮ .
 ಅಸ್ಯಾಂ ಆನಂದ ಮಧುರಾಯಾಂ ಮಮ
 ವರ್ಷಶತಪರಿನಿವೃತ್ತಸ್ಯ ಗುಪ್ತೋ ನಾಮ ಗಾಂಧಿಕೋ
 ಭವಿಷ್ಯತಿ .
 ತಸ್ಯ ಪುತ್ರೋ ಭವಿಷ್ಯತಿ ಉಪಗೌಪ್ತನಾಮ ಅಲಕ್ಷಣಕೋ
 ಬುದ್ಧೋ ಯೋ ಮಮ ವರ್ಷಶತಪರಿನಿವೃತ್ತಸ್ಯ
 ಬುದ್ಧಕಾರ್ಯಂ ಕರಿಷ್ಯತಿ .
 ತಸ್ಯ ಅವವಾದೇನ ಬಹವೋ ಭಿಕ್ಷವಃ
 ಸರ್ವಕ್ಲೇಶಪ್ರಹಾಣಾದರ್ಹತ್ವಂ ಸಾಕ್ಷಾತ್ ಕರಿಷ್ಯಂತಿ
 .
 ತೇ ಅಷ್ಟಾದಶಹಸ್ತಾಂ ಆಯಾಮೇನ ದ್ವಾದಶಹಸ್ತಾಂ
 ವಿಸ್ತರೇಣ ಚತುರಂಗುಲಮಾತ್ರಾಭಿಃ ಶಲಾಕಾಭಿಃ
 ಗುಹಾಂ ಪೂರಯಿಷ್ಯಂತಿ .
 ಏಷೋ ಅಗ್ರೋ ಮೇ ಆನಂದ ಶ್ರಾವಕಾಣಾಂ ಭವಿಷ್ಯತಿ
 ಅವವಾದಕಾನಾಂ ಯದುತ ಉಪಗುಪ್ತೋ ಭಿಕ್ಷುಃ .
 ಪಶ್ಯಸಿ ತ್ವಂ ಆನಂದ ದೂರತಏ ಏವ
 ನೀಲನೀಲಾಂಬರರಾಜಿಂ .
 ಏವಂ ಭದಂತ .
 ಏಷ ಆನಂದ ಉರುಮುಂಡೋ ನಾಮ ಪರ್ವತಃ .
 ಅತ್ರ ವರ್ಷಶತಪರಿನಿವೃತ್ತಸ್ಯ ತಥಾಗತಸ್ಯ
 ಶಾಣಕವಾಸೀ ನಾಮ ಭಿಕ್ಷುರ್ ಭವಿಷ್ಯತಿ .
 ಸೋ ಅತ್ರ ಉರುಮುಂಡಪರ್ವತೇ ವಿಹಾರಂ
 ಪ್ರತಿಷ್ಠಾಪಯಿಷ್ಯತಿ .
 ಉಪಗುಪ್ತಂ ಚ ಪ್ರವ್ರಾಜಯಿಷ್ಯತಿ .
 ಮಧುರಾಯಾಂ ಆನಂದ ನಟೋ ಭಟಶ್ಚ ದ್ವೌ ಭ್ರಾತೌ
 ಶ್ರೇಷ್ಠಿಣೌ ಭವಿಷ್ಯತಃ .

ತೌ ಉರುಮುಂಡಪರ್ವತೇ ವಿಹಾರಂ ಪ್ರತಿಷ್ಠಾಪಯಿಷ್ಯತಃ

ತಸ್ಯ ನಟಭಟಿಕಾ ಇತಿ ಸಂಜ್ಞಾ ಭವಿಷ್ಯತಿ .

ಏತದಗ್ರಂ ಮೇ ಆನಂದ ಭವಿಷ್ಯತಿ

ಶಮಧಾನುಕೂಲಾನಾಂ ಶಯ್ಯಾಸನಾನಾಂ ಯದಿದಂ

ನಟಭಟಿಕಾರಣ್ಯಾಯತನಂ .

ಅಥ ಆಯುಶ್ಮಾನ್ ಆನಂದೋ ಭಗವಂತಂ ಇದಂ ಅವೋಚತ್ .

ಆಶ್ಚರ್ಯಂ ಭದಂತ ಯದೀದೃಶಂ ಆಯುಷ್ಮಾನ್ ಉಪಗುಪ್ತೋ

ಬಹುಜನಹಿತಂ ಕರಿಷ್ಯತಿ .

ಭಗವಾನ್ ಆಹ .

ನ ಆನಂದ ಏತರ್ಹಿ ಯಥಾ ಅತೀತೇ ಅಪ್ಯಧ್ವನಿ ತೇನ

ವಿನಿಪತಿತಶರೀರೇಣ ಅಪ್ಯತ್ರ ಏವ ಬಹುಜನಹಿತಂ

ಕೃತಂ .

ಉರುಮುಂಡಪರ್ವತೇ ತ್ರಯಃ ಪಾರ್ಶ್ವಾಃ .

ಏಕತ್ರ ಪ್ರದೇಶೇ ಪಂಚ ಪ್ರತ್ಯೇಕಬುದ್ಧಶತಾನಿ ಪ್ರತಿವಸಂತಿ

ದ್ವಿತೀಯೇ ಪಂಚರ್ಷಿಶತಾನಿ .

ತೃತೀಯೇ ಪಂಚಮರ್ಕಟಶತಾನಿ .

ತತ್ರ ಯೋ ಅಸೌ ಪಂಚಾನಾಂ ಮರ್ಕಟಶತಾನಾಂ

ಯೂಥಪತಿಃ ಸ ತಂ ಯೂಥಂ ಅಪಹಾಯ ಯತ್ರ ಪಾರ್ಶ್ವೇ

ಪಂಚ ಪ್ರತ್ಯೇಕಬುದ್ಧಶತಾನಿ ಪ್ರತಿವಸಂತಿ ತತ್ರ ಗತಃ .

ತಸ್ಯ ತಾನ್ ಪ್ರತ್ಯೇಕಬುದ್ಧಾನ್ ದೃಷ್ಟ್ವಾ ಪ್ರಸಾದೋ ಜಾತಃ .

ಸ ತೇಷಾಂ ಪ್ರತ್ಯೇಕಬುದ್ಧಾನಾಂ ಶೀರ್ಣಪರ್ಣಾನಿ

ಮೂಲಫಲಾನಿ ಚ ಉಪನಾಮಯತಿ ಯದಾ ಚ ತೇ ಪರ್ಯಂಕೇಣ

ಉಪವಿಷ್ಟಾ ಭವಂತಿ ಸ ವೃದ್ಧಾಂತೇ ಪ್ರಣಾಮಂ ಕೃತ್ವಾ

ಯಾವನ್ ನವಾಂತಂ

ಗತ್ವಾ ಪರ್ಯಂಕೇಣ ಉಪವಿಶತಿ .

ಯಾವತ್ ತೇ ಪ್ರತ್ಯೇಕಬುದ್ಧಾಃ ಪರಿನಿವೃತಾಃ .

ಸ ತೇಷಾಂ ಶೀರ್ಣಪರ್ಣಾನಿ ಮೂಲಫಲಾನಿ ಚ

ಉಪನಾಮಯತಿ .

ತೇ ನ ಪ್ರತಿಗೃಹ್ಣಂತಿ .

ಸ ತೇಷಾಂ ಚೀವರಕರ್ಣಿಕಾನಿ ಆಕರ್ಷಯತಿ .

ಪಾದೌ ಗೃಹ್ಣಾತಿ .

ಯಾವತ್ ಸ ಮರ್ಕಟಶ್ಚಿಂತಯತಿ .

ನಿಯತಂ ಏತೇ ಕಾಲಗತಾ ಭವಿಷ್ಯಂತಿ .

ತತಃ ಸ ಮರ್ಕಟಃ ಶೋಚಿತ್ವಾ ಪರಿದೇವಿತ್ವಾ ಚ ದ್ವಿತೀಯಂ

ಪಾರ್ಶ್ವಂ ಗತೋ ಯತ್ರ ಪಂಚರ್ಷಿಶತಾನಿ ಪ್ರತಿವಸಂತಿ .

ತೇ ಚ ಋಷಯಃ ಕೇಚಿತ್ ಕಂಟಕಾಪಾಶ್ರಯಾಃ ಕೇಚಿತ್-

ಭಸ್ಮಾಪಾಶ್ರಯಾಃ ಕೇಚಿದೂರ್ಧ್ವಹಸ್ತಾಃ ಕೇಚಿತ್

ಪಂಚಾಸತಪಾವಸ್ಥಿತಾಃ .

ಸ ತೇಷಾಂ ತೇಷಾಂ ಈರ್ಯಾಪಥಾನ್ ವಿಕೋಪಯಿತುಂ ಆರಬ್ಧಃ .

ಯೇ ಕಂಟಕಾಪಾಶ್ರಯಾಸ್ತೇಷಾಂ ಕಂಟಕಾನ್ ಉದ್ಧರತಿ .

ಭಸ್ಮಾಪಾಶ್ರಯಾಣಾಂ ಭಸ್ಮ ವಿಧುನೋತಿ .

ಊರ್ಧ್ವಹಸ್ತಾನಾಂ ಅಧೋ ಹಸ್ತಂ ಪಾತಯತಿ .

ಪಂಚಾಸತಪಾವಸ್ಥಿತಾನಾಂ ಅಗ್ನಿಂ ಅವಕಿರತಿ .

ಯದಾ ಚ ತೈರ್ ಈರ್ಯಾಪಥೋ ವಿಕೋಪಿತೋ ಭವತಿ ತದಾ ಸ

ತೇಷಾಂ ಅಗ್ರತಃ ಪರ್ಯಂಕಂ ಬಧ್ನಾತಿ .

ಯಾವತ್ ತೈರ್ ಋಷಿಭಿರ್ ಆಚಾರ್ಯಾಯ ನಿವೇದಿತಂ .

ತೇನ ಅಪಿ ಚ ಉಕ್ತಂ .

ಪರ್ಯಂಕೇಣ ತಾವನ್ ನಿಷೀದತ .

ಯಾವತ್ ತಾನಿ ಪಂಚರ್ಷಿಶತಾನಿ ಪರ್ಯಂಕೇಣ

ಉಪವಿಷ್ಣುನಿ .

ತೇ ಅನಾಚಾರ್ಯಕಾ ಅನುಪದೇಶಕಾಃ ಸಪ್ತತ್ರಿಂಶದ್-

ಬೋಧಿಪಕ್ಷಾನ್ ಧರ್ಮಾನ್ ಆಮುಖೀಕೃತ್ಯ ಪ್ರತ್ಯೇಕಾಂ

ಬೋಧಿಂ ಸಾಕ್ಷಾತ್ ಕೃತವಂತಃ .

ಅಥ ತೇಷಾಂ ಪ್ರತ್ಯೇಕಬುದ್ಧಾನಾಂ ಏತದಭವದ್ .

ಯತ್ ಕಿಂಚಿದಸ್ಮಾಭಿಃ ಶ್ರೇಯೋ ಅವಾಪ್ತಂ ತತ್ ಸರ್ವಂ

ಇಮಂ ಮರ್ಕಟಂ ಆಗಮ್ಯ .

ತೈರ್ ಯಾವತ್ ಸ ಮರ್ಕಟಃ ಫಲಮೂಲೈಃ ಪರಿಪಾಲಿತಃ .

ಕಾಲಗತಸ್ಯ ಚ ತಚ್ಚರೀರಂ ಗಂಧಕಾಷ್ಟೈರ್-

ಧ್ವಾಪಿತಂ .

ತತ್ ಕಿಂ ಮನ್ಯಸೇ ಆನಂದ ಯೋ ಅಸೌ ಪಂಚಾನಾಂ

ಮರ್ಕಟಶತಾನಾಂ ಯೂಥಪತಿಃ ಸ ಏಷ ಉಪಗುಪ್ತಃ .

ತದಾ ಅಪಿ ತೇನ ವಿನಿಪತಿತಶರೀರೇಣ ಅಪ್ಯತ್ರ ಏವ

ಉರುಮುಂಡಪರ್ವತೇ ಬಹುಜನಹಿತಂ ಕೃತಂ .
 ಅನಾಗತೇ ಅಪ್ಯಧ್ವನಿ ವರ್ಷಶತಪರಿನಿವೃತಸ್ಯ ಮಮ
 ಅತ್ರ ಏವ ಉರುಮುಂಡಪರ್ವತೇ ಬಹುಜನಹಿತಂ ಕರಿಷ್ಯತಿ

ತಚ್ಚ ಯಥಾ ಏವಂ ತಥಾ ಉಪದರ್ಶಯಿಷ್ಯಾಮಃ .
 ಶಾಣಕವಾಸ್ಯ-ಉಪಾಖ್ಯಾನಂ
 ಯದಾ ಸ್ಥವಿರೇಣ ಶಾಣಕವಾಸಿನಾ ಉರುಮುಂಡೇ ಪರ್ವತೇ
 ವಿಹಾರಃ ಪ್ರತಿಷ್ಠಾಪಿತಃ ಸಮನ್ವಾಹರತಿ .
 ಕಿಂ ಅಸೌ ಗಾಂಧಿಕ ಉತ್ಪನ್ನಃ .
 ಅಥ ಅದ್ಯ ಅಪಿ ನ ಉತ್ಪದ್ಯತವ ಇತಿ .
 ಪಶ್ಯತ್ಯುತ್ಪನ್ನಃ .
 ಸ ಯಾವತ್ ಸಮನ್ವಾಹರತಿ .
 ಯೋ ಅಸೌ ತಸ್ಯ ಪುತ್ರ ಉಪಗುಪ್ತೋ ನಾಮ್ನಾ ಅಲಕ್ಷಣಕೋ
 ಬುದ್ಧೋ ನಿರ್ದಿಷ್ಟೋ ಯೋ ಮಮ ವರ್ಷಶತಪರಿನಿವೃತಸ್ಯ
 ಬುದ್ಧಕಾರ್ಯಂ ಕರಿಷ್ಯತಿ ಇತಿ ಕಿಂ ಅಸಾವುತ್ಪನ್ನಃ .
 ಅಥ ಅದ್ಯ ಅಪಿ ನ ಉತ್ಪದ್ಯತವ ಇತಿ .
 ಪಶ್ಯತ್ಯದ್ಯ ಅಪಿ ನ ಉತ್ಪದ್ಯತೇ .
 ತೇನ ಯಾವದುಪಾಯೇನ ಗುಪ್ತೋ ಗಾಂಧಿಕೋ ಭಗವಚ್ಛಾಸನೇ
 ಅಭಿಪ್ರಸಾದಿತಃ .
 ಸ ಯದಾ ಅಭಿಪ್ರಸನ್ನಸ್ತದಾ ಸ್ಥವಿರಃ ಸಂಬಹುಲ್ಕಿರ್-
 ಭಿಕ್ಷುಭಿಃ ಸಾರ್ಥಂ ಏಕದಿವಸಂ ತಸ್ಯ ಗೃಹಂ
 ಪ್ರವಿಷ್ಟಃ .
 ಅಪರಸ್ಮಿನ್ನಹನಿ ಆತ್ಮದ್ವಿತೀಯಃ .
 ಅನ್ಯಸ್ಮಿನ್ನಹನಿ ಏಕಾಕೀ .
 ಯಾವದ್ಗುಪ್ತೋ ಗಾಂಧಿಕಃ ಸ್ಥವಿರಂ ಶಾಣಕವಾಸಿನಂ
 ಏಕಾಕಿನಂ ದೃಷ್ಟ್ವಾ ಕಥಯತಿ .
 ನ ಖಲ್ವಾರ್ಯಸ್ಯ ಕಶ್ಚಿತ್ ಪಶ್ಚಾಚ್ಛಮಣಃ .
 ಸ್ಥವಿರ ಉವಾಚ .
 ಜರಾಧರ್ಮಾಣಾಂ ಕುತೋ ಅಸ್ಮಾಕಂ ಪಶ್ಚಾಚ್ಛಮಣೋ
 ಭವತಿ .



The Ashokavadana

pdf was typeset on November 21, 2022



Please send corrections to sanskrit@cheerful.com

